

कोठीपुरा पंचायत में 77 खातों की मौके पर हुई री-ईकेवाईसी

बिलासपुर। वित्तीय सेवा विभाग और भारतीय रिजर्व बैंक की ओर से देशभर में चल रहे वित्तीय समावेशन संतृप्ति एवं री-ईकेवाईसी अभियान के अंतर्गत कोठीपुरा ग्राम पंचायत में विशेष शिविर लगाया गया। ग्रामीणों को वित्तीय योजनाओं व डिजिटल सुरक्षा के बारे में जानकारी दी गई।

कार्यक्रम में भारतीय रिजर्व बैंक के क्षेत्रीय निदेशक अनुपम किशोर, यूको बैंक अंचल प्रबंधक कमल कुमार शर्मा, अग्रणी जिला प्रबंधक सीएस यादव, ग्राम पंचायत प्रधान पिकी देवी सहित कई बैंकों के अधिकारी उपस्थित रहे।

शिविर के दौरान 77 खातों की मौके पर री-ईकेवाईसी की गई और अनेक ग्रामीणों ने मौके पर ही प्रधानमंत्री जीवन ज्योति बीमा योजना, प्रधानमंत्री सुरक्षा बीमा

ग्रामीणों ने बीमा और पेंशन योजनाओं में कराया नामांकन

योजना और अटल पेंशन योजना जैसी योजनाओं में नामांकन कराया। आरबीआई के क्षेत्रीय निदेशक ने री-ईकेवाईसी की अनिवार्यता को रेखांकित करते हुए डिजिटल लेनदेन में सतर्कता बरतने और धोखाधड़ी से बचने के उपायों की जानकारी दी।

वहीं यूको बैंक अंचल प्रबंधक ने प्रधानमंत्री जन धन योजना, बीमा और पेंशन योजनाओं के लाभ गिनाए। इस अवसर पर यूको बैंक, एसबीआई, पंजाब नेशनल बैंक, सेंट्रल बैंक ऑफ इंडिया, बैंक ऑफ इंडिया, केनरा बैंक, ग्रामीण बैंक और एचपी स्टेट को-ऑपरेटिव बैंक के अधिकारी मौजूद रहे। यह अभियान 30 सितंबर तक चलेगा। संवाद

**Visit of RD, Shimla -
Bilaspur - August 04,
2025 - newspaper clip**